



IL-KUMMISSJONI
EWROPEA

Brussell, 19.4.2016
COM(2016) 179 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Il-Pjan ta' Azzjoni tal-UE dwar il-Gvern elettroniku għall-2016-2020

Inhaffu t-trasformazzjoni diġitali tal-amministrazzjoni pubblika

{SWD(2016) 108 final}

{SWD(2016) 109 final}

1. INTRODUZZJONI

Il-Gvern elettroniku jappoġġa l-proċessi amministrattivi, itejbu l-kwalità tas-servizzi u jżidu l-effiċjenza interna tas-settur pubbliku. Is-servizzi pubbliċi diġitali jnaqqsu l-piż amministrattiv fuq in-negozji u ċ-ċittadini billi jagħmlu l-interazzjonijiet tagħhom mal-amministrazzjonijiet pubbliċi iktar veloċi u effiċjenti, iktar konvenjenti u aktar trasparenti. Barra dan, l-użu ta' teknoloġiji diġitali bħala parti integrata mill-istrategġiji ta' mmodernizzar tal-gvern jista' jwassal għal aktar benefiċċji ekonomiċi u soċjali għas-soċjetà ingenerali¹. It-trasformazzjoni diġitali tal-amministrazzjoni pubblika hija element ewlieni għas-suċċess tas-Suq Uniku Diġitali.

Il-Pjanijiet ta' Azzjoni dwar il-Gvern elettroniku² kienu strumenti politiċi biex imexxu 'l quddiem l-immodernizzar tal-amministrazzjonijiet pubbliċi fl-Unjoni Ewropea kollha. Dawn appoġġaw il-koordinazzjoni u l-kollaborazzjoni bejn l-Istati Membri u l-Kummissjoni u wasslu għal azzjonijiet kongunti dwar il-Gvern elettroniku.

Ir-rizultati tal-evalwazzjoni tal-Pjan ta' Azzjoni preċedenti dwar il-Gvern elettroniku għall-2011-2015³ ⁴jirrikonoxxu li l-Pjan ta' Azzjoni⁵ kellu impatt pożittiv fuq l-iżvilupp tal-Gvern elettroniku fil-livell Ewropew u tal-Istat Membri. Dan ikkontribwixxa għall-koerenza tal-istrategġiji nazzjonali għall-Gvern elettroniku kif ukoll għall-iskambju tal-aħjar Prattiki u l-interoperabbiltà tas-soluzzjonijiet bejn l-Istati Membri. B'mod partikolari, il-pjan wassal għall-iżvilupp ta' xprunaturi teknoloġiċi li huma essenzjali biex jiġi ffaċilitat l-aċċess għas-servizzi pubbliċi u l-użu tagħhom. Madankollu, iċ-ċittadini u n-negozji għadhom mhux qed jiehdu l-benefiċċju shiħ mis-servizzi diġitali li għandhom ikunu disponibbli bla xkiel fl-UE kollha.

Billi jgħaqqdu l-isforzi tagħhom fil-livell tal-Unjoni Ewropea, id-disponibbiltà u l-adozzjoni tas-servizzi tal-Gvern elettroniku jistgħu jiżdiedu, u dan iwassal għal servizzi pubbliċi diġitali iktar veloċi, orħos u iktar orjentati lejn l-utent. Is-servizzi pubbliċi transfruntiera u diġitali bla xkiel jikkontribwixxu għall-kompetittività u jagħmlu lill-UE post iktar attraenti biex wiehed jinvesti⁶ u jgħix fih.

L-Istrategġija tas-Suq Uniku Diġitali għall-Ewropa⁷ tħabbar it-tnedija ta' Pjan ta' Azzjoni ġdid dwar il-Gvern elettroniku għall-2016-2020 li għandu l-għan li jneħhi l-ostakli diġitali eżistenti għas-Suq Uniku Diġitali u li jimpedixxi iktar frammentazzjoni ġejja mill-kuntest tal-immodernizzar tal-amministrazzjonijiet pubbliċi. Dan il-Pjan ta' Azzjoni tal-UE dwar il-Gvern elettroniku għandu l-għan li jkun l-istrument li jgħaqqad l-isforzi. Waqt li l-Istati Membri jsegwu l-istrategġiji u l-attivitajiet tagħhom, dan il-Pjan ta' Azzjoni – ibbażat fuq

¹ Recommendation of the Council on Digital Government Strategies, OECD, 2014

² Il-Pjan ta' Azzjoni tal-istrategġija i2010 dwar il-Gvern elettroniku għall-2006-2010 u l-Pjan ta' Azzjoni dwar il-Gvern elettroniku għall-2011-2015

³ <https://ec.europa.eu/digital-agenda/en/news/mid-term-evaluation-e-government-action-plan-2011-2015-implementation-smart-2012-006020>

⁴ Dokument ta' Hidma tal-Persunal għal Evalwazzjoni li jakkumpanja l-Komunikazzjoni dwar il-Pjan ta' Azzjoni tal-UE dwar il-Gvern elettroniku għall-2016-2020

⁵ COM(2010) 743 final

⁶ F'konformità mal-Pjan ta' Investiment għall-Ewropa, http://ec.europa.eu/priorities/jobs-growth-and-investment_en

⁷ COM(2015) 192 final

vizjoni fit-tul kondiviża – jistabbilixxi għadd ta' prinċipji li għandhom josservaw l-inizjattivi li għejjin biex iwasslu l-benefiċċji sinifikanti li l-Gvern elettroniku jista' jipprovdi lin-negozji, liċ-ċittadini u lill-amministrazzjonijiet pubbliċi nfushom.

Il-Pjan ta' Azzjoni jipprovdi approċċ dinamiku u flessibbli, biex ilaħhaq mal-ambjent li qed jinbidel b'mod mħaġġel⁸. Lil hinn mill-azzjonijiet identifikati f'dan il-Pjan ta' Azzjoni, jistgħu jiġu proposti azzjonijiet oħrajn mill-Kummissjoni jew mill-partijiet ikkonċernati, inklużi l-Istati Membri. L-azzjonijiet kollha mmexxija mill-Kummissjoni se jithejjew f'konformità mal-istandards għar-regolamentazzjoni aħjar.

Il-Pjan ta' Azzjoni jservi bħala katalizzatur biex jiġu kkoordinati l-isforzi u r-riżorsi għall-immodernizzar tas-settur pubbliku fil-qasam tal-Gvern elettroniku. Il-Pjan ta' Azzjoni ma jkollux baġit dedikat jew strument ta' finanzjament; madankollu se jgħin biex jiġu kkoordinati sorsi ta' finanzjament u miżuri li jakkumpanjawhom li huma disponibbli għall-Istati Membri permezz ta' programmi differenti tal-UE⁹.

2. VIŻJONI U PRINĊIPJI BAŻI

Il-gvernijiet tal-Istati Membri ilhom jaspiraw li jkunu miftuħa, flessibbli u kollaborattivi fir-relazzjonijiet tagħhom maċ-ċittadini u n-negozji, bl-użu tal-Gvern elettroniku biex iżidu l-effiċjenza u l-effettività tagħhom u jtejjbu s-servizzi pubbliċi¹⁰.

Dan il-Pjan ta' Azzjoni huwa ggwidat mill-vizjoni segwenti:

Sal-2020, l-amministrazzjonijiet pubbliċi u l-istituzzjonijiet pubbliċi fl-Unjoni Ewropea għandhom ikunu miftuħin, effiċjenti u inkluzivi, billi jipprovdu servizzi pubbliċi diġitali bla fruntieri, personalizzati, faċli għall-utenti u minn tarf għall-iehor għaċ-ċittadini u n-negozji fl-UE. Jintużaw approċċi innovattivi biex jitfasslu u jingħataw servizzi aħjar skont il-ħtiġijiet taċ-ċittadini u tan-negozji. L-amministrazzjonijiet pubbliċi jużaw l-opportunitajiet offruti mill-ambjent diġitali l-gdid biex jiffaċilitaw l-interazzjonijiet tagħhom mal-partijiet ikkonċernati u ma' xulxin.

Il-ftuħ tad-dejta u tas-servizzi bejn l-amministrazzjonijiet pubbliċi għewwa l-fruntieri u lil hinn minnhom iżid l-effiċjenza tagħhom u jiffaċilita l-moviment liberu tan-negozji u taċ-ċittadini. Hajjiet iċ-ċittadini saru dejjem iktar diġitali, u dan iwassal għal aspettattivi oġhla fir-rigward tal-prestazzjoni tal-amministrazzjoni pubblika¹¹. L-utenti jixtiequ jifhmu kif jaħdem is-servizz¹² u jippretendu trasparenza akbar. Barra minn hekk, billi jaħdmu b'mod apert u jinvolvu lill-partijiet ikkonċernati fit-teħid ta' deċiżjonijiet¹³, l-amministrazzjonijiet pubbliċi jsiru iktar affidabbli u iktar responsabbli. Barra minn hekk, il-ftuħ tad-dejta u tas-servizzi tas-

⁸ <https://ec.europa.eu/digital-agenda/en/news/mid-term-evaluation-e-government-action-plan-2011-2015-implementation-smart-2012-006020>

⁹ Inkluża l-Faċilità Nikollegaw l-Ewropa (CEF), il-programm ISA² (Soluzzjonijiet ta' interoperabbiltà għall-Amministrazzjonijiet Pubbliċi Ewropej), Orizzont 2020, il-Fondi Strutturali u ta' Investiment Ewropej (FSIE), il-Programm ta' Ġustizzja u l-Programm ta' Sostenn għar-Riforma Strutturali.

¹⁰ Dikjarazzjoni Ministerjali ta' Malmö dwar il-Gvern elettroniku, 2009

¹¹ EU eGovernment Benchmark Report 2014

¹² EU eGovernment Benchmark Report 2015

¹³ Recommendation of the Council on Digital Government Strategies, OECD, 2014

settur pubbliku għal partijiet terzi, f'konformità sħiħa mal-qafas legali għall-protezzjoni tad-dejta personali u għall-privatezza, jista' jikkontribwixxi għat-tkabbir u l-kompetittività.

L-inizjattivi li se jiġu mnedija bħala parti minn dan il-Pjan ta' Azzjoni għandhom josservaw il-prinċipji sottostanti, li huma appoġġati bis-saħħa mill-partijiet ikkonċernati¹⁴:

- Digitali b'mod awtomatiku: L-amministrazzjonijiet pubbliċi għandhom iwasslu servizzi b'mod diġitali (inkluża informazzjoni li tinqara minn magna) bħala l-għażla ppreferuta (waqt li jzommu mezzi oħra miftuħin għal dawk li mhumiex imqabbdin mal-internet, kemm jekk din tkun l-għażla tagħhom kif ukoll għax ma jkunux jistgħu). Barra minn hekk, is-servizzi pubbliċi għandhom jitwasslu permezz ta' punt ta' kuntatt uniku jew punt uniku ta' kuntatt u b'mezzi differenti.
- Prinċipju ta' darba: L-amministrazzjonijiet pubbliċi għandhom jiżguraw li ċ-ċittadini u n-negozji jagħtu l-istess informazzjoni darba biss lil amministrazzjoni pubblika. Jekk jingħataw il-permess, l-uffiċċji tal-amministrazzjoni pubblika għandhom jieħdu azzjoni biex internament jergħu jużaw din id-dejta, waqt li jħarsu kif dovut ir-regoli dwar il-protezzjoni tad-dejta, biex ma jaq' l-ebda piż addizzjonali fuq iċ-ċittadini u n-negozji.
- Inklussività u aċċessibilità: L-amministrazzjonijiet pubbliċi għandhom ifasslu servizzi pubbliċi diġitali li huma inkluzivi b'mod awtomatiku u li jaħsbu għal bżonnijiet differenti bħal pereżempju dawk tal-anzjani u tal-persuni b'diżabbiltà¹⁵.
- Ftuħ u trasparenza: L-amministrazzjonijiet pubbliċi għandhom jiskambjaw informazzjoni u dejta bejniethom u jippermettu li ċ-ċittadini u n-negozji jkunu jistgħu jaċċessaw, jikkontrollaw u jikkoreġu d-dejta tagħhom stess; għandhom jippermettu lill-utenti biex jimmonitorjaw proċessi amministrattivi li jikkonċernahom; għandhom jikkollaboraw u jinfethu mal-partijiet ikkonċernati (bħal pereżempju n-negozji, ir-riċerkaturi u l-organizzazzjonijiet mingħajr skop ta' qligħ) fit-tfassil tas-servizzi.
- Transfruntier b'mod awtomatiku: L-amministrazzjonijiet pubbliċi għandhom jagħmlu s-servizzi diġitali pubbliċi rilevanti disponibbli minn naħa għall-oħra tal-fruntieri u għandhom jimpedixxu li tikber il-frammentazzjoni, biex b'hekk jiffaċilitaw il-mobbiltà fi f'dan is-Suq Uniku.
- Interoperabbiltà b'mod awtomatiku: is-servizzi pubbliċi għandhom ikunu ddisinnjati biex jaħdmu bla problemi fis-Suq Uniku kollu u lil hinn mis-sajlos organizzazzjonali, abbażi tal-moviment liberu tad-dejta u s-servizzi diġitali fl-Unjoni Ewropea.
- Affidabbiltà u Sigurtà: L-inizjattivi kollha għandhom imorru lil hinn mis-sempliċi konformità mal-qafas legali dwar il-protezzjoni tad-dejta personali u l-privatezza, u s-sigurtà tal-IT, billi jintegraw dawk l-elementi fil-fażi tad-disinn. Dawn huma prekondizzjonijiet importanti biex tiżdied il-fiduċja fis-servizzi diġitali kif ukoll l-adozzjoni tagħhom.

¹⁴ <https://ec.europa.eu/digital-agenda/en/news/contributions-and-preliminary-trends-public-consultation-egovernment-action-plan-2016-2020>

¹⁵ Bħalissa tinsab pendenti mal-koleġislaturi proposta għal Direttiva dwar l-aċċessibilità tal-web, COM (2012)721.

L-amministrazzjonijiet, il-korpi pubbliċi, in-negozji u l-utenti jafu l-aktar xi jridu. L-għażla tas-sistemi u t-teknoloġiji, u ta' disinni distribwiti jew ċentralizzati għandha tkun kollha kemm hi skont l-għażla u l-htigijiet tagħhom iżda għandha tirrispetta b'mod sħiħ ir-rekwiżiti li jkun sar qbil fuqhom għall-interoperabbiltà.

3. PRIJORITAJIET TAL-POLITIKA

L-Istrateġija tas-Suq Uniku Diġitali tistabbilixxi objettivi strateġiċi biex timmodernizza l-amministrazzjoni pubblika, tikseb interoperabbiltà transfruntiera u tiffaċilita l-interazzjoni faċli maċ-ċittadini, bil-mira tat-trasformazzjoni diġitali aċċellerata tal-amministrazzjonijiet pubbliċi fl-Istati Membri u l-Kummissjoni. Fid-dawl ta' dawn il-prijoritajiet ta' politika, dan il-Pjan ta' Azzjoni jistabbilixxi azzjonijiet konkreti biex jithaffef ir-ritmu tal-implimentazzjoni tal-leġiżlazzjoni ezistenti u l-adozzjoni relatata ta' servizzi pubbliċi online.

3.1. *L-immodernizzar tal-amministrazzjoni pubblika bl-ICT, bl-użu ta' xprunaturi diġitali ewlenin*

L-amministrazzjonijiet pubbliċi moderni u effiċjenti jridu jiżguraw servizzi veloċi u ta' kwalità għolja u ambjent faċli għan-negozju; kif ġie rikonoxxut fl-Istharrig reċenti dwar it-Tkabbir Annwali Ekonomiku¹⁶. Jehtieg li l-amministrazzjonijiet pubbliċi jitransformaw il-back offices tagħhom, jerggħu jaħsbu u jfasslu mill-ġdid il-proċeduri u s-servizzi ezistenti, u jiffiħu d-dejta u s-servizzi tagħhom għal amministrazzjonijiet oħra, u safejn ikun possibbli, għan-negozji u s-soċjetà ċivili.

Dawn l-isforzi jridu jiddependu fuq xprunaturi diġitali ewlenin. Is-servizzi pubbliċi diġitali għandhom jibnu fuq soluzzjonijiet u servizzi kondivizi u li jistgħu jerggħu jintużaw ibbażati fuq standards u speċifikazzjonijiet tekniċi maqbula biex inaqqsu l-ispiza tal-iżvilupp tagħhom u l-ħin sakemm jiġu mnedija, u biex tizdied l-interoperabbiltà. Il-Qafas Ewropew tal-Interoperabbiltà jiggarrantixxi li l-interoperabbiltà tinftiehem b'mod komuni fl-Unjoni Ewropea kollha kemm hi¹⁷. L-investment transfruntier jista' jkun ta' benefiċċju sostanzjali għal din l-interoperabbiltà.

Tinsab għaddejja ħidma li tappoġġa t-tranzizzjoni tal-amministrazzjonijiet pubbliċi tal-Istati Membri lejn sistema sħiħa ta' akkwisti elettronici, l-użu ta' registri tal-kuntratti u firem elettronici interoperabbli¹⁸. B'enfasi fuq id-Dokument Ewropew Uniku għall-Akkwisti, e-Certis u l-fatturazzjoni elettronika u approċċ koordinat lejn l-iżvilupp ta' sistemi ta' akkwisti elettronici, l-objettiv hu li sal-2018, il-kumpaniji jkunu jistgħu jagħmlu offerti għal kuntratti ta' akkwisti pubbliċi kullimkien fl-Unjoni Ewropea b'mod elettroniku u sal-2019, il-fatturazzjoni elettronika tkun aċċettata mill-amministrazzjonijiet pubbliċi fl-UE.

Hemm bżonn ta' sforzi addizzjonali mill-amministrazzjonijiet kollha biex ihaffu r-ritmu tal-adozzjoni ta' servizzi ta' identifikazzjoni elettronika u ta' fiduċja għat-tranzazzjonijiet elettronici fis-suq intern (servizzi¹⁹ eIDAS). Azzjonijiet oħrajn biex jaċċeleraw l-użu

¹⁶ Stharrig dwar it-Tkabbir Annwali 2015 u 2016

¹⁷ Il-Qafas Ewropew tal-Interoperabbiltà rivedut se jiġi ppubblikat fl-2016

¹⁸ COM(2015) 192 final, <http://eur-lex.europa.eu/legal-content/MT/TXT/?qid=1447773803386&uri=CELEX:52015DC0192>

¹⁹ Ir-Regolament (UE) Nru 910/2014

transfruntier u transettorjali tal-identifikazzjoni elettronika (eID), inkluż l-identità mobbli, u s-servizzi ta' fiduċja (b'mod partikolari l-Firma elettronika (eSignature), l-awtentikazzjoni ta' sit web u s-servizz online ta' kunsinna registrata) se jiġu segwiti f'negozji b'mezzi diġitali (bħal pereżempju s-servizzi bankarji, dawk finanzjarji, il-kummerċ elettroniku (eCommerce) u l-ekonomija kollaborattiva) u fis-settur pubbliku l-aktar fuq il-Portal Ewropew tal-Ġustizzja Elettronika. Il-Kummissjoni se tesplora wkoll il-bżonn li jiġi ffaċilitat l-użu tal-identifikazzjoni remota u l-awtentikazzjoni sigura fis-servizzi finanzjarji għall-konsumatur²⁰.

L-użu mill-ġdid ta' servizzi miftuħa u moduli tekniċi (bħall-eID, l-Firma elettronika, il-Konsenja elettronika u l-Fatturat elettroniku) mill-Istati Membri huwa kritiku għall-interoperabbiltà. Id-disponibbiltà ta' dawn is-servizzi bħalissa hi ggarantita mill-finanzjament mill-Faċilità Nikkollegaw l-Ewropa; madankollu jeħtieġ li tiġi żgurata d-disponibbiltà tagħhom u s-sostenibbiltà lil hinn minn dan il-programm ta' finanzjament. Għalhekk, il-Kummissjoni se tipprezenta t-triq 'il quddiem għas-sostenibbiltà tagħhom wara l-2020.

Azzjonijiet Il-Kummissjoni se	Data fil-mira
1. Tappoġġa t-tranzizzjoni tal-Istati Membri lejn sistema sħiħa ta' akkwisti elettronici u l-użu ta' registri tal-kuntratti.	2019
2. Taċċelera l-adozzjoni tas-servizzi eIDAS, inklużi l-eID u l-Firma elettronika.	2016
3. Tiżgura s-sostenibbiltà tal-infrastruttura tas-servizzi diġitali transfruntiera.	2018

Kif imħabbar fl-istrateġija tas-Suq Uniku Diġitali, il-Kummissjoni tippjana li tipproponi Qafas Ewropew għall-Interoperabbiltà (EIF) sa tmiem l-2016 u se tappoġġa l-adozzjoni tiegħu mill-amministrazzjonijiet nazzjonali bil-għan li ssaħħaħ l-interoperabbiltà tas-servizzi pubbliċi fl-UE.

Huma meħtieġa aktar sforzi biex tiġi żgurata l-adozzjoni ta' standards Ewropej u internazzjonali u speċifikazzjonijiet tekniċi ezistenti kif ukoll oħrajn godda li qed jiġu żviluppati skont il-Pjan ta' Standards tal-ICT ta' Prijorità. Il-Kummissjoni se tikkoordina mal-Istati Membri l-iżvilupp ta' prototip għal Katalgu Ewropew tal-istandards tal-ICT dwar l-akkwisti pubbliċi li jappoġġa l-interoperabbiltà fl-akkwisti tas-soluzzjonijiet diġitali billi jikkoordina r-referenza għal settijiet komuni ta' standards u profili tal-ICT fis-sejthiet għal offerti tal-Akkwirenti Pubbliċi.

Azzjonijiet Il-Kummissjoni se	Data fil-mira
4. Tipprezenta verżjoni riveduta tal-Qafas Ewropew tal-Interoperabbiltà u	2016-

²⁰ http://ec.europa.eu/finance/consultations/2015/retail-financial-services/index_en.htm

tappoġġa l-adozzjoni tiegħu mill-amministrazzjonijiet nazzjonali.	2019
5. Tikkoordina l-iżvilupp ta' prototip għall-Katalogu Ewropew tal-istandards tal-ICT dwar l-akkwisti pubbliċi.	2017

Fid-dawl tat-trasformazzjoni diġitali tagħha stess u biex tkun konformi mal-obbligi legali stabbiliti għall-amministrazzjonijiet pubbliċi tal-UE, il-Kummissjoni Ewropea se tiegħu wkoll għadd ta' azzjonijiet konkreti.

Meta tkun qed twettaq l-eżerċizzji tagħha tal-idoneità tar-regolamentazzjoni (REFIT) biex tirrevedi l-acquis eżistenti tas-suq intern u/jew tfassal proposti ġodda, il-Kummissjoni se tagħti attenzjoni partikolari lill-interoperabbiltà u l-benefiċċji li jista' jgħib l-użu effettiv ta' teknoloġiji diġitali. L-għan hu li jitnehhew proċessi li huma kumplessi bla bżonn, li huma bbażati fuq il-karta jew idduplikati (jiġifieri għadd kbir ta' punti ta' kuntatt, proċessi ta' rappurtar, skambju ta' dejta jew rekwiziti tas-sistemi).

Fid-dawl tat-trasformazzjoni diġitali tagħha stess, il-Kummissjoni se tippubblika d-dejta tagħha fuq il-Portal tal-UE tad-Dejta Miftuħa²¹, li jaqbad mal-Portal Ewropew tad-Dejta Miftuħa²², fejn rilevanti tiskambja u terġa' tuża moduli operazzjonali bħal pereżempju l-infrastrutturi ta' Servizzi Diġitali (DSIs), u tapplika l-verzjoni riveduta tal-Qafas Ewropew għall-Interoperabbiltà. Gradwalment, il-Kummissjoni se tintroduċi l-prinċipju "diġitali b'mod awtomatiku" meta tinteraġixxi online mal-partijiet ikkonċernati esterni, bl-użu tas-servizzi eIDAS (fl-2018), is-servizzi tal-Iffatturar elettroniku (eInvoicin)(fl-2018) u tal-Akkwisti elettronici (eProcurement)(fl-2019). Biex tnaqqas il-piż amministrattiv, il-Kummissjoni gradwalment se tnedi l-prinċipju "ta' darba" fl-interazzjonijiet tagħha mal-fornituri u l-partecipanti fl-għotjiet u se teżamina l-possibilitajiet li tintroduċi l-prinċipju "ta' darba" għal partijiet ikkonċernati oħrajn. Il-Kummissjoni se tevalwa l-implikazzjoni tal-implimentazzjoni possibbli tal-"prinċipju ta' nuqqas ta' legat" (tiġdid tas-sistemi tal-IT u tat-teknoloġiji wara ċertu ammont ta' żmien, biex jibqgħu konformi mal-ambjent u l-iżvilupp tat-teknoloġija li dejjem jinbidlu) fl-amministrazzjonijiet pubbliċi.

<i>Azzjonijiet</i>	<i>Data fil-mira</i>
6. Il-Kummissjoni se tuża l-moduli komuni bħal pereżempju CEF DSIs u ssegwi l-Qafas Ewropew għall-Interoperabbiltà. Gradwalment se tintroduċi l-prinċipji "diġitali b'mod awtomatiku" u "ta' darba" fis-servizzi tal-Iffatturar elettroniku u ta' Akkwisti elettronici u se tivvaluta l-implikazzjoni ta' implimentazzjoni possibbli tal-prinċipju ta' "nuqqas ta' legat".	2016-2019

Inizjattivi addizzjonali jistgħu jimmiraw li jnaqqsu l-piż amministrattiv u jtejbju l-effiċjenza u l-effettività tal-amministrazzjonijiet pubbliċi, billi jagħmlu s-servizzi pubbliċi diġitali "ibbażati fuq il-htigijiet" u faċli għall-utent jew billi jużaw mill-ġdid dejta u servizzi bejn l-

²¹ <http://open-data.europa.eu>

²² <http://data.europa.e/europeandataportal>

amministrazzjonijiet pubbliċi (waqt li jirrispettaw ir-regoli tal-protezzjoni tad-dejta u l-privatezza).

Inizjattivi oħrajn jistgħu jimmiraw li jiżviluppaw moduli godda komuni barra dawk eżistenti²³, jappoġġaw l-adozzjoni u jhegħgu l-użu u l-kondiviżjoni ta' infrastrutturi tal-cloud, tad-dejta u tal-komputazzjoni. L-inizjattivi jistgħu jipromwovu wkoll pereżempju l-użu ta' dejta kbira jew l-Internet tal-Ogġetti (Internet of Things) għal servizzi b'dejta intensiva u għat-tfassil, l-implimentazzjoni u l-infurzar ta' politika bbażati fuq l-evidenza u appoġġati b'infrastruttura xierqa. Infrastruttura Cloud kondiviża li tospita l-Gvern elettroniku tista' tgħin fir-realizzazzjoni ta' ffrankar importanti b'ekonomiji ta' skala, billi ttejjeb il-ħin għat-twassil tagħhom fis-suq, kif ukoll tiftaħ id-dejta u s-servizzi tal-amministrazzjonijiet pubbliċi. L-inizjattiva Ewropea dwar il-Cloud²⁴ se toffri infrastruttura għax-xjenza iżda se tiftaħha wkoll għall-amministrazzjonijiet pubbliċi billi se tagħti aċċess għad-dejta u għall-qawwa komputazzjonali bla preċedent għat-twassil aħjar tas-servizzi fil-livelli kollha (minn lokali sa nazzjonali sa fil-livell tal-UE).

3.2. Il-possibiltà ta' mobbiltà transfruntiera permezz ta' servizzi pubbliċi diġitali interoperabbli

Is-Suq Uniku tal-UE ma jistax jaħdem b'mod effettiv mingħajr is-servizzi pubbliċi diġitali transfruntieri. Tali servizzi jiffaċilitaw l-aċċess għas-swieq, iżidu l-fiduċja fis-Suq Uniku u jstimulaw il-kompetizzjoni mas-Suq Uniku kollu. L-amministrazzjonijiet għandhom jgħinu lin-negozji joperaw online minn naħa għall-oħra tal-fruntieri fi hdan is-Suq Uniku, għandhom jissimplifikaw l-aċċess għall-informazzjoni skont il-liġijiet tan-negozji u l-kumpaniji tal-UE u għandhom jippermettu lin-negozji jibdeu bin-negozju tagħhom b'mod faċli, jespandu u joperaw fi Stati Membri oħra permezz ta' servizzi elettroniki pubbliċi minn tarf għall-iehor.

Biex isir progress lejn lejn dawn il-prijoritajiet, għadd ta' azzjonijiet konkreti huma inkluzi f'dan il-Pjan ta' Azzjoni bil-għan li jikkontribwixxu lejn il-holqien ta' amministrazzjonijiet pubbliċi transfruntiera faċli għan-negozji u jgħinu l-mobbiltà taċ-ċittadini.

Bħalissa, l-informazzjoni, il-pariri, il-mekkanizmi biex jissolvew il-problemi, il-punti ta' kuntatt u l-proċeduri relatati mas-Suq Uniku ma joperawx bħala haġa shiħa iżda huma sparpaljati, mhux kompluti, mhux interkonnessi b'mod suffiċjenti u mhux faċli għall-utent b'mod konsistenti - kemm fil-livell tal-UE kif ukoll dak nazzjonali. Għalhekk, huwa diffiċli għall-utenti biex isibu l-informazzjoni u l-assistenza tajba meħtieġa. Għalhekk, il-Kummissjoni se tipproponi l-holqien ta' Portal Diġitali Uniku, ibbażat fuq portals, punti ta' kuntatt u networks eżistenti, li jespandi, itejjeb u jissimplifika l-informazzjoni, is-servizzi ta' assistenza u għas-soluzzjoni tal-problemi kollha meħtieġa biex jopera b'mod effiċjenti minn naħa għall-oħra tal-fruntieri, u li jippermetti lill-utenti jikkompletaw totalment online il-proċeduri nazzjonali li jintużaw bl-aktar mod frekwenti.

Il-Kummissjoni se tagħmel il-Portal Ewropew tal-Ġustizzja Elettronika punt uniku ta' kuntatt għall-informazzjoni dwar il-ġustizzja Ewropea u għal aċċess għal proċessi ġudizzjarji fl-Istati

²³ bħal pereżempju, eID, Firma elettronika, Konsenja elettronika, Fatturat elettroniku u Traduzzjoni elettronika

²⁴ European Cloud Initiative – Building a competitive data and knowledge economy in Europe

Membri. Għall-2016, dan jinkludi il-go-live tal-ghodda għal komunikazzjonijiet diretti bejn iċ-ċittadini u l-qrati fi Stati Membri oħra (e-CODEX), kif ukoll l-introduzzjoni tal-magna tat-tiftix tal-Identifikatur Ewropew tal-Każistika (European Case Law Identifier/ECLI). Żviluppi oħrajn se jsegwu l-Pjan ta' Azzjoni Multiannwali Ewropew dwar il-Ġustizzja Elettronika għall-2014-2018.

Il-Kummissjoni se tkompli bil-hidma tagħha li tinsab għaddejja flimkien mal-Istati Membri, għall-istabbiliment ta' interkonnessjoni mandatorja tar-registri tan-negozji kollha tal-Istati Membri²⁵, biex ikun permess aċċess bil-portal Ewropew dwar il-Ġustizzja elettronika għal ċerta informazzjoni dwar kumpaniji rreġistrati fl-Istati Membri u biex jiġi żgurat li r-registri tan-negozji kollha kkonċernati tal-UE jkunu jistgħu jikkomunikaw bejniethom elettronikament b'mod sigur. Dan għandu jżid il-fiduċja fis-Suq Uniku permezz tat-trasparenza u tal-informazzjoni aġġornata dwar il-kumpaniji u għandu jnaqqas il-piżijiet minn fuq il-kumpaniji.

Il-Kummissjoni se tiżviluppa aktar ukoll interkonnessjoni elettronika tar-registri tal-insolvenza biex iżżid it-trasparenza u ċ-ċertezza legali fis-Suq Intern²⁶. Ir-Regolament 2015/848 jobbliga lill-Istati Membri biex jistabbilixxu r-registri elettronici tal-insolvenza domestika tagħhom stess sal-2018, waqt li l-interkonnessjoni tar-registri tal-insolvenza għandha tiġi stabbilita sal-2019. Dan se jsir disponibbli fuq il-Portal Ewropew tal-Ġustizzja elettronika.

It-titjib tal-użu ta' għodda diġitali fil-proċess ta' konformità mar-rekwiziti relatati mal-liġi tal-kumpaniji tul il-fażijiet differenti taċ-ċiklu tal-ħajja ta' kumpanija għandu jkiseb soluzzjonijiet iktar sempliċi u ta' inqas piż għall-kumpaniji. Minbarra l-proposta ta' Kumpanija b'Membru Uniku, il-Kummissjoni bihsiebha tikkunsidra modi oħra²⁷ fi hdan inizjattiva kif deskritta fl-Istrateġija tas-Suq Uniku biex tiffaċilita l-użu ta' soluzzjonijiet diġitali tul iċ-ċiklu tal-ħajja ta' kumpanija, b'mod partikolari fir-rigward tal-proċeduri ta' registrazzjoni online u għall-arkivjar elettroniku tad-dokumenti u l-informazzjoni tal-kumpanija²⁸ fir-registri tan-negozju, f'kuntast transfruntier ukoll.

Il-Kummissjoni se tipproponi leġiżlazzjoni biex testendi l-Mekkaniżmu Elettroniku Uniku għar-registrazzjoni u l-ħlas ta' VAT għan-negozju transfruntier u għall-bejgħ online ta' oġġetti fiżiċi lill-konsumaturi, sabiex jitnaqqas il-piż amministrattiv, li hu wieħed mill-ostakli ewlenin li jiffaċċjaw in-negozji li joperaw fuq bażi transfruntiera.

Kif imħabbar fis-Suq Uniku Diġitali, fl-2016 se jitnieda proġett pilota fuq skala kbira dwar l-implimentazzjoni tal-prinċipju ta' darba min-naħa għall-oħra tal-fruntieri fil-qasam ta' bejn in-negozju u l-gvern bil-parteeċipazzjoni tal-Istati Membri.

²⁵ Id-Direttiva 2012/17/UE tal-Parlament Ewropew u tal-Kunsill tat-13 ta' Ġunju 2012 li temenda d-Direttiva tal-Kunsill 89/666/KEE u d-Direttivi 2005/56/KE u 2009/101/KE tal-Parlament Ewropew u tal-Kunsill fir-rigward tal-interkonnessjoni tar-registri ċentrali, kummerċjali u tal-kumpaniji (ĠU L 156, 16.6.2012, p. 1)

COM(2015) 192 final, <http://eur-lex.europa.eu/legal-content/MT/TXT/?qid=1447773803386&uri=CELEX:52015DC0192>

²⁶ kif meħtieġ mir-Regolament (UE) 2015/848 dwar il-proċeduri tal-insolvenza (riformulazzjoni)

²⁷ Kif iddefiniti fil-Komunikazzjoni tal-Kunsill "Naġġornaw is-Suq Uniku: opportunitajiet aktar għaċ-ċittadini u għan-negozji" (COM(2015) 550, p. 5.

²⁸ Ara wkoll COM(2015) 550, p. 5.

Barra dan, il-Kummissjoni se tistabbilixxi tieqa uniku Ewropea ta' li tindirizza l-prinċipju ta' darba għall-finijiet ta' rapportar fit-trasport marittimu. F'kuntest usa', il-Kummissjoni qed taħdem fuq id-digitalizzazzjoni tad-dokumenti tat-trasport għall-modi kollha u l-promozzjoni tal-aċċettazzjoni ta' għom mill-awtoritajiet pubbliċi.

Azzjonijiet Il-Kummissjoni se	Data fil-mira
7. Tissottometti proposta għal Portal Diġitali Uniku.	2017
8. Tagħmel il-Portal Ewropew tal-Ġustizzja Elettronika punt uniku ta' kuntatt għal informazzjoni dwar kwistjonijiet ta' ġustizzja Ewropej	2016
9. Tistabbilixxi kooperazzjoni mal-Istati Membri, l-interkonnnessjoni mandatorja tar-registri tan-negozji kollha tal-Istati Membri.	2017
10. Tiżviluppa iktar l-interkonnnessjoni elettronika tar-registri tal-insolvenza.	2019
11. Tippreżenta inizzjattiva biex tiffaċilita l-użu ta' soluzzjonijiet diġitali tul iċ-ċiklu tal-ħajja ta' kumpanija.	2017
12. Tippreżenta proposta legiżlattiva biex testendi l-Mekkaniżmu Elettroniku Uniku għar-registrazzjoni u l-ħlas tal-VAT.	2016
13. Tniedi proġett pilota dwar il-Prinċipju ta' Darba Biss għan-negozji.	2016
14. Tistabbilixxi tieqa unika għal skopijiet ta' rappurtar fit-trasport marittimu u tiddigitalizza d-dokumenti elettronici tat-trasport.	2018

B'appoġġ għall-mobbiltà transfruntiera taċ-ċittadini, il-Kummissjoni se tistabbilixxi l-Iskambju Elettroniku tal-Infurmazzjoni tas-Sigurtà Soċjali (Electronic Exchange of Social Security Information/EESSI), li jippermetti l-interkonnnessjoni bejn l-amministrazzjonijiet tas-sigurtà soċjali għall-iskambju tad-dejta elettronika fi 32 pajjiż²⁹. L-iskop tal-EESSI hu li jsaħħaħ il-protezzjoni tad-drittijiet taċ-ċittadini billi jippermetti l-iskambju elettroniku ta' informazzjoni dwar is-sigurtà soċjali personali fl-UE fost l-amministrazzjonijiet kompetenti tal-Istati Membri.

Il-Kummissjoni se tiżviluppa iktar il-portal Ewropew dwar il-Mobbiltà fix-Xogħol ta' EURES, li joffri iktar servizzi għal min qed ifittex ix-xogħol u għal min iħaddem, iżid l-integrazzjoni bejn is-sistemi tas-Servizzi Pubbliċi tal-Impjieg u l-portal billi jiġu kondiviżi wkoll il-Profilu tal-Persuna li qed tftitex ix-xogħol (CV's)³⁰. Dan se jiffaċilita l-mobbiltà tal-persuni li qed ifittxu x-xogħol fl-UE.

Il-Kummissjoni se tappoġġa l-Istati Membri fl-iżvilupp tas-servizzi tas-saħħa elettronika li

²⁹ 28 Stat Membru (SM) tal-Unjoni Ewropea (UE), l-Iżvizzera u 3 Pajjiżi taż-Żona Ekonomika Ewropea (ŻEE): in-Norveġja, l-Iżlanda u Liechtenstein

³⁰ L-iskop ta' EURES hu li jipprovdi servizzi ta' informazzjoni, pariri u reklutaġġ/kollokament (tqabbil ta' impjieg) għall-benefiċċju tal-ħaddiema u l-impjegaturi kif ukoll ta' kull ċittadin li jrid jibbenefika mill-prinċipju tal-moviment liberu tal-persuni.

jippermettu wkoll l-iskambju transfruntier tar-riċetti elettronici, skont il-linji gwida tar-riċetti elettronici adottati min-Netwerk tas-Saħħa elettronika³¹ u s-soluzzjonijiet tat-telemedicina u tat-telemonitoraġġ, b'mod partikolari għall-forniment b'suċċess tat-trattament min-Netwerks Ewropej ta' Referenza³². Barra dan, se tappoġġa l-iżvilupp ta' rapport u ta' linji gwida min-Netwerk għas-Saħħa elettronika dwar l-aċċess elettroniku miċ-ċittadini għad-dejta dwar saħħithom.

<i>Azzjonijiet</i> Il-Kummissjoni se	<i>Data fil-mira</i>
15. Tlesti l-istruttura tal-Iskambju Elettroniku tal-Infommazzjoni tas-Sigurtà Soċjali.	2019
16. Tiżviluppa iktar il-Portal Ewropew dwar il-Mobbiltà Okkupazzjonali EURES.	2017
17. Tappoġġa lill-Istati Membri fl-iżvilupp ta' servizzi transfruntiera tas-Saħħa elettronika.	2016-2018

Inizjattivi futuri skont din il-prjorità jistgħu jimmiraw li joffru servizzi transfruntiera bla xkiel liċ-ċittadini għall-“avvenimenti tal-ħajja” tagħhom (bħal pereżempju l-bidla fl-impjeg, iċ-ċaqliq u ż-żwieġ) u n-negozji, li jagħmilha iktar faċli għalihom li jibdeu negozju, jespandu u joperaw fi Stati Membri oħra. Inizjattivi addizzjonali skont din il-prijorità jistgħu wkoll jimmiraw li jtejbju l-kwalità ta' servizzi eżistenti tal-Gvern elettroniku offruti liċ-ċittadini u lin-negozji ta' Stati Membri oħra.

3.3. L-iffaċilitar tal-interazzjoni digitali bejn l-amministrazzjonijiet u ċ-ċittadini/in-negozji għal servizzi pubbliċi ta' kwalità għolja

L-ambjent digitali ġdid joffri opportunitajiet biex tiġi ffaċilitata l-interazzjoni taċ-ċittadini, in-negozji u l-organizzazzjonijiet mhux governattivi mal-amministrazzjonijiet pubbliċi. Is-servizzi pubbliċi ta' kwalità għolja huma marbuta mal-kompetittività u għandhom influwenza fuq fejn isiru l-investimenti. Esperjenzi reċenti juru li hemm potenzjal promettenti biex jitwasslu tali servizzi pubbliċi ta' kwalità għolja, billi jiżied l-involvement tan-negozji u ċ-ċittadini kif ukoll ir-riċerkaturi fit-tfassil u l-provvista tagħhom, u billi jiġi żgurat feedback għat-titjib fejn dan ikun meħtieġ. Dan iwassal biex titnaqqas iktar il-burokrazija, jithaffef l-użu u jitnaqqas l-ispejjeż tat-twassil.

Barra minn hekk, bil-ftuħ tad-dejta u s-servizzi tas-settur pubbliku u l-iffaċilitar tal-użu mill-ġdid tagħhom minn partijiet terzi b'ħarsien kif suppost tal-prinċipju “l-Affidabbiltà u s-Sigurtà”, l-amministrazzjonijiet pubbliċi jistgħu jrawmu opportunitajiet ġodda għall-għarfien, għat-tkabbir u għall-impjeg. Meta jiftoħ d-dejta tagħhom, l-amministrazzjonijiet pubbliċi jsiru iktar trasparenti, iżidu r-responsabbiltà tagħhom waqt li jersqu eqreb taċ-ċittadini tagħhom.

³¹ Linji Gwida dwar is-Sett ta' Dejta tar-Riċetti elettronici għall-iskambju elettroniku skont id-Direttiva 2011/24/KE dwar il-kura tas-saħħa transkonfinali

³² Skont l-Artikolu 12 tad-Direttiva 2011/24/UE dwar l-applikazzjoni tad-drittijiet tal-pazjenti fil-qasam tal-kura tas-saħħa transkonfinali

Fid-dawl ta' dawn il-prijoritajiet ta' politika, il-Kummissjoni se tipprovdi servizzi ta' kwalità għolja, aċċessibbli online liċ-ċittadini u n-negozji fl-UE billi tittrasforma s-siti elettronici mmaniġġjati mill-Kummissjoni fi preżenza fuq il-web tematika u mmirata għall-utent. Dan se jbidel b'mod sinifikanti l-mod kif il-Kummissjoni tinteraġixxi maċ-ċittadini online billi tipprovdi preżenza fuq il-web rilevanti, koerenti u kosteffettiva. Dan se jżid it-trasparenza kif ukoll jippermetti l-involvement u l-partecipazzjoni taċ-ċittadini u n-negozji fil-programmi tal-UE u fit-tfassil tal-politika.

Biex tiffacilita l-interazzjoni taċ-ċittadini mal-amministrazzjoni pubblika, il-Kummissjoni se tevalwa l-possibbiltà li tapplika l-prinċipju ta' darba biss għaċ-ċittadini f'kuntatt transfruntier, b'harsien kif suppost fir-rispett dovut tal-qafas legali dwar il-protezzjoni tad-dejta personali u l-privatezza.

Bħala parti mill-Inizjattiva Ewropea dwar il-Cloud³³, il-Kummissjoni se toħloq pjattaforma għall-awtoritajiet pubbliċi biex huma jiftħu d-dejta u s-servizzi tagħhom, u b'hekk tiġi żviluppata l-bażi tal-Gvern bħala Servizz ("Government as a Service"/GaaS) għall-UE.

Hemm domanda dejjem tikber min-negozji u ċ-ċittadini biex ikollhom aċċess għal dejta ta' kwalità għolja, interoperabbli u li tista' terga tintuża biex jingħataw servizzi godda, b'mod partikolari fil-qasam tad-dejta spazjali. L-użu ta' dejta spazjali għal skopijiet urbani, tal-użu tal-art, tal-ippjanar tat-traffiku u xjentifiċi jista' johroġ innovazzjonijiet godda li jirrispondu għall-htigijiet tas-soċjetà bhal pereżempju t-tnaqqis tal-impatt negattiv fuq l-ambjent. F'dan ir-rigward, il-Kummissjoni se tipproponi l-iżvilupp ta' applikazzjonijiet għall-utent finali, inklużi applikazzjonijiet speċifiċi fil-livell tal-UE, b'tali mod li tikseb b'mod aktar effiċjenti mingħand iċ-ċittadini u n-negozji d-dejta pprovduta permezz tad-Dejta Spazjali (INSPIRE) għat-tfassil u l-implimentazzjoni tal-politika fil-livell tal-UE, b'mod partikolari fir-rigward tar-rappurtar u l-promozzjoni tal-konformità³⁴. Dan se jtejjeb it-tfassil ta' politika bbażata fuq l-evidenza u se jappoġġa l-proċessi tal-Gvern elettroniku fejn tkun meħtieġa dejta spazjali ta' kwalità għolja (eż. registri tal-artijiet, mapep, indirizzi, binjiet, parks, siti protetti, żoni ta' risku naturali, eċċ.).

Azzjonijiet	Data fil-mira
Il-Kummissjoni se	
18. Tevalwa l-possibbiltà li tapplika l-prinċipju ta' darba biss għaċ-ċittadini f'kuntatt transfruntier.	2019
19. Taċċellera t-tnedija u l-adozzjoni tal-infrastruttura u l-adozzjoni tal-infrastruttura tad-dejta skont id-Direttiva INSPIRE.	2016-2020
20. Tittrasforma s-siti elettronici tagħha biex jappoġġaw l-involvement u l-partecipazzjoni ta' ċittadini u ta' negozji fil-programmi u t-tfassil ta' politika tal-UE.	2018

³³ European Cloud Initiative – Building a competitive data and knowledge economy in Europe

³⁴ Id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infommazzjoni Geografika fil-Komunità Ewropea, GUL 108,25.4.2007, p. 1. (Ir-rapport dalwaqt isir disponibbli fuq din il-paġna web: <http://inspire.ec.europa.eu/>) <http://inspire.ec.europa.eu/>) <http://inspire.ec.europa.eu/>)

Inizjattivi futuri li jistgħu jiġu proposti skont din il-prijorità għandhom jikkontribwixxu għall-involviment taċ-ċittadini, in-negozji u s-soċjetà ċivili fit-tfassil, il-produzzjoni u l-konsenja kollaborattiva ta' servizzi pubbliċi u biex jiffacilitaw l-interazzjoni bejn l-amministrazzjonijiet pubbliċi u n-negozji u ċ-ċittadini. Inizjattivi godda oħra jistgħu jinkludu t-tehid ta' dejta minn kwalunkwe sors u l-użu mill-ġdid tad-dejta u s-servizzi tas-settur pubbliku għall-ħolqien ta' servizzi godda, innovattivi minn atturi oħra (kemm pubbliċi kif ukoll privati). Barra dan, l-inizjattivi jistgħu jiffokaw fuq iż-żieda fit-trasparenza tal-amministrazzjonijiet pubbliċi, billi l-involviment u l-partecipazzjoni tal-partijiet ikkonċernati mistennija wkoll li jzidu r-responsabbiltà u l-fiduċja u jnaqqsu l-opportunitajiet għal-korruzzjoni.

4. TWETTIQ TAL-PJAN TA' AZZJONI

Dan il-Pjan ta' Azzjoni jinkludi azzjonijiet li jridu jiġu mnedija fl-2016 u l-2017. Jista' jkun hemm bżonn ta' azzjonijiet oħra biex jinkisbu l-oġettivi stabbiliti fi hdan kull waħda mill-prijoritajiet ta' politika hawn fuq u biex ikun hemm adattament għall-ambjent teknoloġiku li jinbidel b'mod rapidu.

Jistgħu jiġu proposti azzjonijiet godda mill-Kummissjoni biex timplimenta l-legiżlazzjoni tal-UE jew biex tibda azzjoni kongunta. Il-partijiet ikkonċernati (inkluż grupp ta' Stati Membri) jistgħu wkoll jipproponu azzjonijiet għall-implimentazzjoni skont il-Pjan ta' Azzjoni dwar il-Gvern elettroniku, b'mod partikolari għall-avvenimenti differenti tal-ħajja permezz ta' pjattaforma interattiva għall-involviment diġitali.

Il-Kummissjoni se tistabbilixxi u tippresjedi wkoll "Bord tat-Tmexxija dwar il-Pjan ta' Azzjoni dwar il-Gvern elettroniku" li jikkonsisti fir-rappreżentanti tal-Istati Membri responsabbli mill-istrategiji nazzjonali tal-Gvern elettroniku tagħhom. Il-Bord tat-Tmexxija jkollu l-inkarigu li jmexxi l-Pjan ta' Azzjoni (iżda mhux l-azzjonijiet individwali fil-Pjan ta' Azzjoni), b'mod partikolari biex jevalwa u jagħzel azzjonijiet identifikati godda matul id-durata kollha tal-Pjan ta' Azzjoni u jikkoordina l-implimentazzjoni u l-monitoraġġ effettivi tal-miżuri tal-Pjan ta' Azzjoni. Jekk azzjoni proposta tirriżulta f'inizjattiva tal-Kummissjoni, din tkun soġġetta għar-rekwiziti tagħha dwar ir-Regolamentazzjoni Aħjar³⁵.

It-twettiq tal-miżuri proposti f'dan il-Pjan ta' Azzjoni dwar il-Gvern elettroniku se jkun possibbli biss permezz ta' impenn kongunt u ta' responsabbiltà kongunta bejn il-Kummissjoni u l-Istati Membri fil-livelli kollha tal-amministrazzjoni.

³⁵ F'konformità mal-Linji Gwida tal-Kummissjoni dwar ir-Regolamentazzjoni Aħjar, SWD(2015) 111